



سوال

(02) قبروں پر قبوں کے متعلق فیصلہ کن صورت

جواب

السلام علیکم ورحمة اللہ وبرکاتہ

قبروں پر قبوں کے متعلق فیصلہ کن صورت

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

قبروں پر قبوں کے متعلق فیصلہ کن صورت

علماء حنفیہ کے نزدیک بالاتفاق ایک مسئلہ اصول ہے کہ مسئلہ وہی صحیح ہے۔ جو امام اعظم ابو حنیفہ نے فرمایا ہو۔ دلیل اُس کی معلوم نہ ہو تو بھی واجب العمل ہے۔ دلیل معلوم ہو تو نور علی نورا اصول فقہ کی مستند اور مسلم کتاب توضح میں حنفی مقلد کا طریق کا استدلال یوں لکھا ہے۔

اما المقلد فالدلیل عنده قول الجہتد فالمقلد یقول ہذا الحکم ثابت عندی لانہ ادی الیہ رای ابی حنیفہ وکل ما ادی الیہ رای ابی حنیفہ فمواقع عندی (توضیح مطبوعہ ہند ص 22 مطبوعہ مصر ص 21)

یعنی حنفی مقلد کی طرز استدلال یوں ہے کہ وہ کہے کہ فلاں مسئلہ میرے نزدیک اس لئے صحیح ہے کہ امام ابو حنیفہ نے فرمایا ہے جو امام نے فرمایا بس وہی میرے نزدیک صحیح ہے۔

اس اصول کے سامنے رکھ کر برادران حنیفہ امام ابو حنیفہ کا فتویٰ اس بارے میں سنیں! صاحب رد المحتار لکھتے ہیں۔

عن ابی حنیفہ نکرہ ان ینبعلیہ (ای القبر) بناء من بیت اوقیہ او نحو ذلک لما روی جابر نبی رسول اللہ صلی اللہ علیہ وسلم عن تجصیص القبور وال یکتب علیہا وان ینبعلیہ سلم (شامی مطبوعہ مصر جلد اول ص 267 باب الصلوة الجنائز)

یعنی امام ابو حنیفہ مکروہ جانتے تھے قبر پر کسی کا مکان یا قبہ بنانا۔ کیونکہ جابر رضی اللہ تعالیٰ عنہ نے روایت کیا ہے کہ رسول اللہ ﷺ نے منع فرمایا ہے قبروں کو چوہنہ سے پہنٹہ بنانے اور ان پر کچھ لکھنے اور عمارت بنانے سے۔

اسی روایت کی بناء پر امام شافعی کا قول ہے۔



رایت الائتہ بکلتہ یا مروں بہدم مائینی (نووی شرح مسلم جلد اول ص 312)

یعنی امام شافعی کہتے ہیں۔ میں نے مکہ شریف میں دیکھا ہے۔ کہ قبروں پر جو کچھ بنایا جاتا تھا۔ آئمہ یعنی حکام اُس ک گرانے کا حکم دیتے تھے۔

حدیث میں جو لفظ آیا ہے جو قبر بلند ہو اسے گرا دو یہ اس فعل کی تائید کرتا ہے۔ مقلدین خصوصاً حنفیہ کرام میں امام ابو حنیفہ کے قول کی تردید کی نہ سکتے ہیں۔ نہ اس کی تائید کی حاجت کیونکہ وہ ان کے نزدیک حجت شرعیہ ہے۔ جس سے انحراف کرنے والوں اور تردید کرنے والوں کے حق میں ایک شعر پڑھا جاتا ہے۔ جو عموماً پختہ مقلدین غیر مقلدین کو سنا کر پڑھا کرتے ہیں۔ آج ہم ان کو سناتے ہیں۔ اور وہ یہ ہے۔

فلعنہ ربنا اعدا درمل

علی من رد قول ابی حنیفہ

یعنی جو امام ابو حنیفہ کا قول رد کرے اس پر ریت کے ذروں جتنی لعنتیں ہوں۔

پھر یہ کیسے ممکن ہے۔ کہ ایک حنفی مقلد قبروں کے مسئلہ میں امام صاحب کا فتویٰ ہوتے ہوئے۔ کسی ایرے غیرے کی طرف تا کے یا انتظار کرے مثل مشہور ہے۔

الصباح یعنی عن المصباح

صبح کی روشنی میں چراغ کا کیا کام

حنفی اصول کے مطابق تو یہی خیال ہو سکتا ہے۔ کہ امام ابو حنیفہ کے فتوے کا کوئی حنفی رد نہیں کر سکتا لیکن امرت سر میں ایک حنفی عالم ایسے بھی ہیں۔ جنہوں نے اس خیال کو غلط ثابت کر دیا۔ اس عالم نے ایک رسالہ شائع کیا ہے جس کا نام ہے۔ ازالۃ الرین والین۔ اس میں سوال و جواب کی صورت میں مضمون لکھا ہے۔ جن میں سے ایک سوال مع جواب درج ذیل ہے۔

سوال۔

امام ابو حنیفہ نے فرمایا ہے۔ کہ قبر پر چوہ نہ لگایا جائے اور مٹی سے لپائی بھی نہ کی جائے۔ اور اس پر کوئی بنیاد بھی کھڑی نہ کی جائے۔

اس سوال کا جواب فاضل مصنف نے جو دیا ہے وہ قابل توجہ اہل انصاف ہے۔ فرماتے ہیں۔

جواب۔

آپ (امام صاحب) کا کہنا بالکل حدیث کے مطابق ہے۔ اور اصل حکم یہی ہے۔ اور آپ چونکہ نہایت مستقی اور پرہیزگار تھے۔ اس لئے آپ کی روایات اصلی احکام پر مشتمل ہیں۔ کہ جن کو اسلام میں عظیمت کہتے ہیں۔ مگر دوسری سم کے مسائل بھی ہیں کہ جن میں ضرورت زمانہ اور تبدیلی حالات کے مد نظر رکھ کر حکم دیا جاتا ہے اس قسم کے احکام رخصت کہلاتے ہیں دیکھئے۔ و ضوئیں پانوں دھونا فرض ہے اور عزیمت موزہ پہننا اور اُس پر دھونے کی بجائے مسح کرنا رخصت ہے۔ مسلم کو غیر مسلم سلطنت کے ماتحت رہنا رخصت ہے اور وہاں سے ہجرت کرنا عظیمت ہے۔ امامت یا تعلیم دینیات کی ملازمت پر تنخواہ حاصل کرنا رخصت ہے۔ اور بغیر تنخواہ یہ کام کرنا عظیمت ہے۔ غرض یہ کہ قبر کو بالکل سادگی میں رکھنا عظیمت ہے۔ اور اس پر گنبد وغیرہ بنانا رخصت ہے۔ خود ابو حنیفہ کا مقبرہ بغداد میں موجود ہے۔ اور دوسری صدی ہجری میں آپ کے مقبرہ پر گنبد بنوایا گیا۔ اس وقت آپ کے سینکڑوں شاگرد موجود ہیں تھے۔ کسی نے آواز نہیں اٹھائی کہ آپ اس کو ناجائز کہتے تھے۔ کیوں بنایا جاتا ہے اصل بات یہ تھی کہ آپ کی قبر پر لوگ کثرت سے زیارت کے لئے حاضر ہوتے



تھے۔ اس لئے لوگوں کے آرام کے لئے اور قبر کی حفاظت کے لئے یہ سب کچھ سلف صالحین 1 کے فتوے کے مطابق روارکھا گیا تھا۔ (اذالیہ الرین والین ص 37-38)

جواب الجواب۔

قابل مصنف نے اس جواب میں ایک اصولی مسئلے کی طرف اشارہ کیا ہے جو علم و اصول میں مذکور ہے۔ آپ کے جواب کا مطلب یہ ہے کہ امام ابوحنفیہ صاحب سے جو روایت پہنچنے قبر اوقبے بنانے کی آئی ہے۔ وہ بجائے خود صحیح ہے مگر عظیمت ہے۔ اور قبہ بنانا رخصت ہے۔

اس لئے عزیمت اور رخصت کی اصطلاح اور حکم ہم کتب اصول فقہ سے دکھا کر فاضل مصنف کی غلطی پر اطلاع دیتے ہیں۔

علماء اصول نے احکام کی دو قسمیں کی ہیں۔ ایک عزیمت دوسری رخصت عزیمت جس کا دوسرا نام ضروری ہے۔ وہ حکم ہے جس جس

1۔ کون سلف صالحین صحابہ یا تابعین؟

کا سبب موجود ہو اور حکم بحال ہو۔ جیسے اقرار توحید اور ماہ صیام میں روزے کا رکھنا وغیرہ اس کے خلاف رخصت ہے۔ یعنی وہ حکم جس کا سبب موجود ہو۔ اور بوجہ کسی عارضے کے وجوب ملتوی ہو جیسے مجبوری کی حالت میں کلمہ کفر زبان پر جای کر کے بچ جانا اور سفر میں روزہ نہ رکھنا ان دونوں قسموں کی بابت علماء اصول کا فیصلہ ہے۔

حکمہ ان الاخذ بالعزیمۃ اولی (نور الانوار ص 170)

یعنی جس جگہ کسی عزیمت کے مقابلہ میں رخصت آئی ہو۔ اُس جگہ بھی عزیمت (جانب وجوب) پر عمل کرنا بہتر ہے۔ یہ تو ہے علماء اصول کا فیصلہ عزیمت اور رخصت کی بابت جس کا نتیجہ صاف یہ ہے کہ قبہ بنانا اگر رخصت بھی ہوتا ہم نہ بنانا بہتر ہے۔ پھر خفگی کیا۔

اصل جواب۔

مگر اصل بات یہ ہے کہ جس طرح عظیمت کا ثبوت شرع سے ہوتا ہے۔ رخصت کا ثبوت بھی شرع سے ہے۔ یعنی شریعت ہی بتائے کہ یہ ضروری کام فلاں وقت میں تمہارے حق میں ملتوی ہے۔ ورنہ اس طرح تو ضروری ہے۔ ضروری حکم پر بھی یہ حجت ہو سکتی ہے کہ اس کے لئے رخصت بھی ہے۔ مثلاً نماز۔ ذکوٰۃ۔ وغیرہ افعال ضروریہ کی بابت بھی رخصت کی پہنچ نکالی جا سکتی ہے۔ جو الحاد کا دروازہ کھولتی ہے۔

چونکہ رخصت کے مدعی کے ذمہ رخصت کا ثبوت دینا ضروری ہے۔ مصنف موصوف نے بھی اس فرض کو خود محسوس کیا ہے۔ اس لئے اس فرض سے سبکدوش ہونے کی راہ آپ نے وہ اختیار کی جو حقیقتاً اس فرض کی ادائیگی کی راہ نہیں ہے۔ کیونکہ آپ کا فرض تھا کہ شرع شریف میں قبر پہنچنے اور قبہ بنانے کی رخصت دکھاتے کسی آیت یا حدیث سے نہیں۔ تو امام ابوحنیفہ کے قول سے ہی دکھاتے لیکن آپ نے ایسا نہیں کیا۔ ہاں جو دیکھا یا وہ ناظرین نے دیکھا کہ خود امام ابوحنیفہ کا مقبرہ جو بنا ہے تو ثابت ہو کہ اس کی رخصت ہے۔ انہی معنی میں کسی مشہور ریاضی دان کا قول کہ چاول سفید ہیں۔ لہذا زمین گول ہے۔

اے جناب!

کیا امام ابوحنفیہ سے ساہا سال بعد کا فعل ادلہ شرعیہ میں کوئی دلیل ہے۔ یہ کہنا کہ امام صاحب کے شاگرد موجود تھے۔ انہوں نے منع نہیں کیا۔ خود ثبوت طلب ہے بتایا جائے کہ کون کون شاگرد تھا۔ اور اُس نے خوشی سے خاموشی کی۔

ایک سوال۔

لیسے رخصتی اصحاب سے ہم ایک سوال کرتے ہیں۔ کیا آپ لوگ جو مقلد ہیں۔ آپ صرف امام ابو حنیفہ کے مقلد ہیں۔ یا اس تقلید میں کسی اور کی بھی شرکت ہے۔ حالانکہ مقلد کا یہ اصول ہے۔

شرکت غم بھی نہیں چاہتی غیرت میری

غیر کی ہو رہے یا شب فرقت میری

ناظرین!

مصنف کا جواب تو آپ لوگوں نے سن لیا اب سنئے علماء مخول اور مقبول حنفیہ کرام کیا فرماتے ہیں۔

فتاویٰ علماء حنفیہ کرام بابت حرمت قبہ جات

سید الطائفہ حضرت مولانا رشید احمد صاحب گنگوہی سے سوال ہوا جو مع جواب درج ذیل ہے۔

مستقول از فتاویٰ رشیدیہ جلد اول صفحہ نمبر 94 مع تصدق علماء۔ دہلی۔ سہارن پور۔ میرٹھ دہلی وغیرہ

سوال۔

قبور کا پختہ بنانا اور ان پر عمارت و قبہ و روشنی و فرش و فرش وغیرہ جو کچھ کہ لوگ بیان کرتے ہیں۔ قابل بیان نہیں۔ حالانکہ امور مذکورہ کے منع شدید میں احادیث صحیحہ وارد ہیں۔ اور فاطمہ علیہا السلام نے اللہ کی لعنت فرمائی ہے۔ مگر پھر لوگ تکذیب احادیث کر کے اپنے فعل کی حجت پر قبور انبیاء با لخصوص رسول اللہ ﷺ و اولیاء کرام صحابہ و آئمہ مجتہدین کو پیش کرتے ہیں۔ اور قبیح احادیث و سنت کو منکر انبیاء و اولیاء کہتے ہیں۔ اور درپے ایزارسانی ہوتے ہیں۔ اور کہتے ہی کہ حرمین اور عرب میں جا کر خلاف شرع ان کو نہیں کہتے کیا قرآن و حدیث وہاں پر نہیں ہے۔ لہذا عرض ہے کہ عرب و حرمین میں اگر علماء امور مذکورہ کانع ہونا بیان نہ کریں تو یہ کیا حجت کا جواز ہو سکتا ہے۔

جواب۔

ہر گاہ کہ احادیث میں ممانعت ان امور کی وارد ہیں۔ پھر کسی کے فعل سے وہ جائز نہیں ہو سکتے۔ اور اعتبار قرآن و حدیث و قول مجتہدین کا ہے۔ نہ افعال خلاف شرع کا اگر عرب میں اور حرمین میں امور غیر مشروعہ خلاف کتاب و سنت رائج ہو گئے۔ تو جواز ان کا نہیں ہو سکتا۔ اور جو وہاں ان بدعات کو کوئی منع نہ کر سکے تو یہ حجت جواز کی نہیں ہو سکتی۔ اس پر سکوت کی کوئی وجہ نہیں کتاب و سنت سے رد کرنا چاہیے۔ (فقط بندہ رشید احمد گنگوہی)

تصدیق بر فتویٰ ہذا از علماء دہلی و سہارن پور مدرسہ مظاہر علوم الجواب صحیح

عزیز الرحمن مفتی دارالعلوم دہلی۔

عتیق الرحمن عثمانی معین الافشاء دارالعلوم دہلی۔ سراج احمد مدرس دارالعلوم دہلی۔ مسعود احمد دارالعلوم دہلی۔ اعزاز علی مدرس دارالعلوم دیوبند۔۔۔ الجواب صحیح۔ عبد اللطیف مدرس مدرسہ مظاہر علوم سہارن پور۔ عنایت الہی متم مدرسہ مظاہر علوم۔ الجواب صحیح۔ خلیل احمد۔ (مدرس اعلیٰ مدرسہ مظاہر علوم سہارن پور) الجواب صحیح۔ ضیاء احمد مدرسہ مظاہر علوم الجواب صحیح بندہ عبد الرحمن مدرس مدرسہ مظاہر علوم۔ الجواب صحیح منظور احمد عفا عنہ۔



تصدیق علماء حنفیہ شہر میرٹھ

الجواب صواب و ضدہ خطا کفایت اللہ گنجوی مدرسہ اسلامیہ عرب میرٹھ۔

الجواب صحیح و خلافہ غلط فاحش لایضی الیہ لانه خلاف کتاب اللہ و سنت رسولہ و انکارنا جاثنا الکثرة الجمل

ابو نصر حبیب اللہ مدرسہ دارالعلوم جامع مسجد شہر میرٹھ۔ حشمت علی مدرسہ دارالعلوم جامع مسجد شہر میرٹھ

بذات الحق و الحق الحق ان یتبع

محمد مبارک حسین مدرسہ دارالعلوم شہر میرٹھ جامع مسجد الجواب صحیح السید احمد مدرسہ دارالعلوم جامع مسجد میرٹھ اظہر الدین مدرسہ دارالعلوم میرٹھ جامع مسجد

از مولانا اشرف علی تھانوی

تصحیح مسئلہ ہذا

عن جابر بنی رسول اللہ صلی اللہ علیہ وسلم ان یتخصص القبر وان ینی علیہ وان یتکتب علیہ عن ابی حنیفہ ینکرہ ان ینی علیہ بناء من بیت اوقیتہ او توذک لما روی جابر

ان روایات حدیثہ و فقیہ اور خود صاحب مذہب سے اس بناء کی کراہت و مخالفت ثابت ہوتی ہے۔ محمد اشرف علی تھانوی بھون ضلع مظفر نگر۔

(از فتاویٰ امدادیہ جلد دوم ص 156) - حافظ عبدالرحمن مدرسہ عربیہ امر وہہ

علماء حنفیہ دہلی کی تصدیق۔

قبر میں پختہ بنانا اور قبروں پر قبے بنانا سب منکرات شرعیہ میں داخل ہیں۔ محمد کفایت اللہ۔ مدرسہ امینیہ دہلی۔ وحید حیدر حسین ایضاً۔ ابو عامر عبد الحکیم صدیقی دہلی دفتر جمعیتیہ العلماء نور الحسن مدرسہ حسین (دہلی) صحیح الجواب محمد اسحاق۔ ولایت احمد مدرسہ عالیہ فتح پوری دہلی۔

(مانوز اخبار البحریہ دہلی مورخہ 2 ستمبر 25 عیسوی ص 6)

مختصرات!

یہ ہے کہ قبروں کا پختہ بنانا اور ان پر قبے تعمیر کرنا خلاف قرآن و حدیث اور خلاف مذہب حنفی اور مخالفت فتاوائے علماء کرام ہے۔ اور یہ ظاہر ہے کہ جو کام ناجائز ہے۔ اس کا جاری رکھنا بھی ناجائز ہے۔ جیسے نماز بے وضو پڑھنا۔ ناجائز ہے۔ اسی طرح شروع کر کے اسے جاری رکھنا بھی ناجائز ہے۔

تیجہ صاف ہے۔

کہ قبروں پر اگر قبے بنائے گئے ہیں۔ تو با اختیار شخص ان کو گرا دے تو حرج نہیں۔ کیونکہ حدیث شریف میں ہے۔

من رای منکم منکرا فلیغیرہ بیدہ وان لم یستطع فیلسانہ وان کم یستطع فینقلبہ ویس وراء ذلک من الایمان



یعنی جو کوئی ناجائز کام دیکھے اگر اُس کو اختیار اور طاقت ہے۔ تو اسے ہاتھ سے بدلے (یہ درجہ زمی اختیار اشخاص کا ہے جن کے ایسا نہ کرنے پر فتنہ فساد نہ ہو) اور اگر ہاتھ کی طاقت نہیں تو زبان سے روکے۔ (یہ درجہ عالم علماء واعظین کا ہے۔) اور اگر کسی کے جبر و ظلم کے دباؤ میں زبان سے بھی نہیں روک سکتا۔ تو دل ہی دل میں اس کو برا جانے (یہ سب آخری درجہ ہے۔) اس کے بعد ایمان کی حیثیت سے کئی درجے ہیں۔

افواج نجدیہ نے:

جو مکہ مکرمہ میں قبروں اور مزارات پر سے قبے گرائے تو اسی حدیث کے ماتحت گرائے ہوں گے۔

اُن کو کہا گیا کہ تمہارے ایسا کرنے پر ہندوستان مسلمان خفا ہوں گے۔ تو انہوں نے کہا کہ ہمیں اس کام میں خدا کی رضا منظور ہے۔ سچ ہے۔

ہو گیا کیا دشمن اگر سارا جہاں ہو جائے گا۔

جب کہ وہ بامہر ہم پر مہرباں ہو جائے گا۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 12 ص 17-24

محدث فتویٰ